



आर्थिक वर्ष २०७६/७७ को नीति तथा कार्यक्रम


नगर सभाबाट स्वीकृत
१० असार, २०७६

प्रमाणिकरण मिति: २०७६।०३।१० गते

बाणगंगा नगरपालिका

बाणगंगा, कपिलवस्तु
५ नं. प्रदेश, नेपाल


तुलसीराम बस्ती
प्रमुख
प्रशासकीय अधिकृत


प्रकाशचन्द्र अर्याल
नगर उप-प्रमुख


मंगल प्रसाद थापा
नगर प्रमुख



बाणगंगा नगरपालिकाका नगर उप-प्रमुख श्री चक्रपाणी अर्यालज्यूद्वारा
आ.व.२०७६।०७७ का लागि पाचौँ नगर सभामा प्रस्तुत नीति तथा कार्यक्रम

सम्मानित सभाका अध्यक्ष ज्यू,

१. बाणगंगा नगरपालिकाको आर्थिक वर्ष २०७६।०७७ को नीति तथा कार्यक्रम गरिमामय सभा समक्ष प्रस्तुत गर्न पाउँदा म अत्यन्त गौरवान्वित छु। नेपाली जनताको लामो संघर्ष, त्याग र बलिदानको उपलब्धि स्थानीय सरकार हो। अतः यस अवसरमा म लोकतन्त्र प्राप्तिको लागि लामो संघर्ष एवं आन्दोलनका क्रममा आफ्नो अमूल्य जीवन उत्सर्ग गर्नुहुने सम्पूर्ण ज्ञात अज्ञात अमर सहिदहरु प्रति भावपूर्ण श्रद्धाञ्जली अर्पण गर्दछु।
२. यसै आर्थिक वर्षमा वाणगङ्गा नगरपालिका वडा नं ८ का लोकप्रिय महिला जनप्रतिनिधि श्री विमला नेपालीको निधनबाट हामीलाई अपूरणीय क्षती भएको छ। म उहाप्रति भावपूर्ण श्रद्धाञ्जली अर्पण गर्न चाहान्छु।
३. नगरको आर्थिक, सामाजिक, साँस्कृतिक साथै भौगोलिक विविधतालाई आत्मसाथ गर्दै सन्तुलित र समन्यायिक विकासको बाटोमा निरन्तर रूपमा अघि बढ्न नगरपालिका दृढ रहेको छ। तदनुसृत योजनावद्ध र प्राथमिकताका आधारमा नगरको समग्र विकास गर्न हामी सदैव प्रयत्नशिल छौं। सुशासन कायम गरी नगर संयन्त्रका सबै अँगलाई गतिशिल, सहभागीतामूलक र जवाफदेही बनाउन आर्थिक वर्ष २०७६/०७७ को नीति तथा कार्यक्रमले महत्त्वपूर्ण भूमिका खेल्ने विश्वास लिएको छु।

सभाध्यक्ष महोदय,

अब म आर्थिक वर्ष २०७६/०७७ को नीति तथा कार्यक्रमलाई बुँदागत रूपमा प्रस्तुत गर्न चाहान्छु।

(क) भौतिक पूर्वाधार विकास

१. बाणगंगा नगरपालिकाको वृहत्तर पूर्वाधार तथा आर्थिक विकासका लागि निर्माणको अन्तिम चरणमा रहेको एकीकृत शहरी विकास गुरु योजना पूर्ण रूपमा कार्यान्वयनमा ल्याईनेछ।
२. नगरस्तरिय गौरवका आगोजनाहरुलाई निरन्तरता दिईनेछ। ठूला र गौरवका योजना निर्माणका लागि आवश्यक पर्ने स्रोतको व्यवस्था प्रदेश तथा सघीय सरकारको सहयोगमा जुटाइनेछ।
३. नगद लागत सहभागीता बाहेकका र १५ लाख भन्दा बढी लगानीमा नगरभित्र संचालन हुने कालोपत्रे सडक योजनाहरुलाई ठेक्का बन्दोबस्तका माध्यमबाट सम्पन्न गरिनेछ।

श्री चक्रपाणी अर्याल
नगर उप-प्रमुख

श्री चक्रपाणी अर्याल
नगर उप-प्रमुख

मंगल प्रसाद शारु
नगर प्रमुख



४. सडक कालोपत्रे गर्दा सडकका प्रारम्भिक संरचनाहरू तयार गरी मात्र कालोपत्र गर्न प्राथमिकता दिईनेछ।
५. आयोजनाको दोहोरोपनालाई निरुत्साहित गर्दै सबै क्षेत्रको समानुपातिक विकासका लागि जोड दिईनेछ।
६. भवन निर्माण गर्दा भुकम्पिय जोखिम न्यूनिकरण गर्ने तर्फ ध्यान दिई भवन आचार संहिताको पूर्णरूपमा पालना गराउँदै लगिनेछ।
७. नगर भित्र उत्पादन हुने फोहोरमैला व्यवस्थापनका लागि उपयुक्त ठाउँको पहिचान गरी ल्याण्डफिल्ड साइड निर्माण गर्ने कामको थालनि गरिनेछ।
८. सार्वजनिक सम्पत्ति अतिक्रमण र अनाधिकृत गर्ने कार्यलाई टोल विकास संस्था समेतको सहकार्यमा संरक्षण गर्दै लगिनेछ।
९. नगरपालिकाक्षेत्रभित्र आधुनिक वसपार्क निर्माण गर्ने कार्यका लागि पहल गरिने छ। साथै नगरपालिकाको सम्पूर्ण भुगोललाई यातायात सञ्जालले जोड्ने कार्यलाई तिब्रता दिई वृहत्तर हरियाली वाणगङ्गा चक्रपथ निर्माण प्रक्रियालाई अगाडि वढाइनेछ।
१०. नगरपालिका क्षेत्रभित्र स्थानीय जनताको लागत सहभागितामा पुर्वाधार निर्माण कार्यक्रमलाई निरन्तरता दिइनेछ। टोल स्तरका सडक कम्तिमा ६ मिटर, दुइ वा दुई भन्दा वढि टोल जोड्ने सडक ८ मिटर, दुइ वा सो भन्दा वढि वडा जोड्ने सडकहरू कम्तिमा १० मिटर सम्मको मापदण्ड बनाई लागु गरिनेछ।
११. नगरलाई विद्युत चुहावट मुक्त अभियानलाई निरन्तरता दिईनेछ।
१२. सुचना प्रविधिको लाभ उपभोग गर्ने अवस्था सुनिश्चित गर्न नगर विद्युतीय संचार केन्द्रको स्थापना गरिनेछ।
१३. घर नक्सा पास तथा प्रमाणिकरणलाई प्रभावकारी रूपमा व्यवस्थित गरिनेछ। साथै भवन निर्माण सम्बन्धी मापदण्ड लागु हुनुपूर्व बनेका घरहरूको अभिलेखिकरणमा थप सहजता श्रृजना गर्न प्रत्येक वडाहरूमा घुम्ती शिविरहरू समेत संचालन गरिने छ।
१४. स्वच्छ पिउने पानीबाट कसैलाई बन्चित हुन नपरोस् भन्नका लागि निजी, सामुदायिक तथा सहकारीको साँझेदारीमा खानेपानी योजनाहरू सञ्चालन गरिने छ।
१५. खानेपानीको शुद्धता जाँच गर्न प्रयोगशाला स्थापनकाको लागि पहल गरिनेछ।
१६. नगरको मुख्य बजारक्षेत्रमा सडक वत्ति तथा CC Camera जडान गरिनेछ।
१७. निर्माण भएका पुर्वाधारका योजनाहरूको नियमित मर्मत सम्भार गरी दिगो बनाईने छ।

विद्युत मन्त्रालय
प्रमुख
प्रशासकीय अधिकारी

चक्रपाणी अर्याल
नगर उप-प्रमुख

मंगल प्रसाद थापा
नगर प्रमुख



१८. नगरक्षेत्रभित्र रहेका जग्गाहरुको पुनः नापी गर्न पहल गरिनेछ ।

(ख) आर्थिक विकास

१९. नगर क्षेत्र भित्र कृषि उपज उत्पादनमा प्रयोग भैरहेको रासायनिक बिषाधिको प्रयोगलाई न्युनिकरण गरी अर्गानीक खेतीलाई प्रोत्साहन गर्न विभिन्न कार्यक्रमहरु सञ्चालन गरिनेछ साथै उत्पादनलाई व्यवसायिकीकरण गरी रोजगारी सिर्जना गर्नेतर्फ जोड दिइनेछ ।
२०. लागत सहभागितामा सिंचाइका कार्यक्रमहरु संचालन गरिनेछ ।
२१. महिलाहरुको सक्रिय सहभागितामा संचालनमा रहेका सहकारीहरु, लघु उद्योगहरुलाई प्रोत्साहन गरिनेछ ।
२२. कृषि तथा पशु विकासका लागि आधुनिक प्रविधि मार्फत नगरमा भएका सहकारी र कृषक समूहहरुलाई उत्प्रेरित गरिनेछ ।
२३. नगर भित्र रहेका कृषि समूह/सहकारी/फर्मलाई वीउवीजन, घास उत्पादन गर्न सहयोग उपलब्ध गराई खाद्यान्नको वीउवीजन उत्पादनमा क्रमशः आन्मनिर्भर गराउँदै लगिने छ ।
२४. नगरपालिका भित्रका जलासय र माछापोखरीहरुलाई संरक्षण गर्दै व्यवसायिक माछा पोखरी निर्माण गर्ने समूह/सहकारी/फर्महरुलाई आवश्यक अनुदान उपलब्ध गराउन समन्वय गरिनेछ ।
२५. स्थानीय सहकारीहरुसँग प्रवर्द्धनात्मक कार्यमा सहकार्य गर्दै सहकारीहरुको विकास एवं प्रवर्द्धन गर्ने नीति अवलम्बन गरिनेछ । विषयगतरूपमा एकिकरण र व्यवस्थापकीय रूपमा एकरूपताको लागि नगर सहकारी संजालसंग समन्वय गरी अगाडी बढाइनेछ ।
२६. नगरका मुख्य बजार केन्द्रमा कृषि उपज संकलन तथा विक्रि केन्द्रलाई व्यवस्थित गरिनेछ । नगरभित्र शीत भण्डार स्थापना गर्ने कार्य अगाडि बढाउन पहल गरिनेछ ।
२७. नगरपालिका क्षेत्रभित्र कृषि अनुसन्धान केन्द्र निर्माणको लागि पहल गरिनेछ ।
२८. कृषियोग्य जमिनको अनुपयुक्त तरिकाले खण्डिकरण गर्ने प्रवृत्तिलाई निरुत्साहित गर्दै लगिने छ ।
२९. पशुपालन व्यवसायलाई आकर्षक बनाउनका लागि व्यवसायिक किसानहरुलाई गोठ सुधार कार्यक्रममा अनुदानको व्यवस्था मिलाईनेछ । पशु हाटबजारको व्यवस्थापन गर्दै लगिनेछ ।
३०. मह, फलफूल, दुध तथा मासुजन्य उत्पादनमा कृषकहरुलाई प्रोत्साहन गरिनेछ ।
३१. कृषि सम्बन्धी प्राविधिक ज्ञान तथा शीप हासिल गरेका युवाहरुलाई प्रविधि हस्तान्तरण सहितको युवालक्षित कार्यक्रम संचालन गरी रोजगारीको श्रृजना गरिने छ ।

प्रमुख
प्रशासकीय अधिकृत

चक्रपाणी अर्याल
नगर उप-प्रमुख

मंगल प्रसाद थापा
नगर प्रमुख



३२. कृषि तथा पशु बिमा सम्बन्धी कार्यक्रमहरु संचालन गरिने छ ।
३३. नगरपालिकालाई स्वच्छ र स्वस्थ मासु उत्पादनमा आत्मनिर्भर बनाउँदै लगिनेछ साथै मासुपसल व्यवस्थापन र नियमन गरिनेछ ।
३४. भान्सानै औषधालय भन्ने नारालाई अवलम्बन गरी स्वस्थ परिवार निर्माण गर्दै लगिनेछ ।
३५. अटो रिक्सा, विद्युतीय रिक्सा को दर्ता, नविकरण र रुट परमिटलाई व्यवस्थित गर्दै नगरले तोकेको भाडादरमा यात्रा सुनिश्चित गर्न आवश्यक पहल गरिनेछ ।

(ख) सामाजिक विकास नीति:

३६. सामाजिक न्यायसहितको विकासका लागि समावेशी सहभागीताको सिद्धान्त बमोजिम महिला, बालबालिका, अशक्त, अपाङ्ग, दलित, आदिवासी जनजाती, मधेशी, मुस्लिम र अति गरीब तथा सीमान्तकृत वर्गको सशक्तिकरणका लागि श्रोतको विवेकशील बाँडफाँड गरी रोजगारी तथा उत्पादनमूलक कार्यक्रमहरु सञ्चालन गरिनेछ ।
३७. सडक तथा संरक्षण विहिन बालबालिका तथा एकल महिलाहरुको सामाजिक सुरक्षाका लागि पुनर्स्थापना सम्बन्धी कार्यक्रमहरु कार्यान्वयनमा ल्याइनेछ ।
३८. विकासका दृष्टिले पछाडि परेका वडा तथा क्षेत्रको समानुपातिक एवं सन्तुलित विकासको लागि ती क्षेत्रका समुदायले जुटाउनु पर्ने लागत सहभागीताको भारलाई कम गरिनेछ ।
३९. बि.सं. २०७७ असौज भित्र बालमैत्री स्थानीय शासन घोषणाका सबै सूचकहरुलाई प्राथमिकता दिई योजना तथा कार्यक्रमहरु कार्यान्वयन गरिने छ ।
४०. नगर क्षेत्रबाट बैदेशिक रोजगारमा जाने युवाहरुको तथ्यांक अद्यावधिक गरी सुरक्षित आप्रवासन कार्यक्रम संचालन गरिने छ ।
४१. लैंगिक हिंसा, सामाजिक कुरिती, कुसंस्कार तथा जातीय विभेद अन्त्य गर्न नगरपालिकाको नेतृत्वमा बिभिन्न कार्यक्रमहरु संचालन गरिने छ ।
४२. बिभिन्न राष्ट्रिय तथा अन्तर्राष्ट्रिय दिवस, स्थानीय मौलिक संस्कृति, भेषभुषा, कला, साहित्य, ईतिहास, भाषाको संरक्षण एवं प्रवर्द्धन गर्ने कार्यक्रमहरुलाई निरन्तरता दिइने छ ।
४३. सामूदायिक विद्यालयहरुको शैक्षिक गुणस्तर सुधारको लागि शिक्षक दरबन्दी मिलान, विद्यालयहरु समायोजन, शिक्षक तालिम संचालनका कार्यहरुलाई प्राथमिकता साथ संचालन गरिनेछ ।
४४. प्राविधिक शिक्षा, नैतिक शिक्षा र योग साधनाको विकासका लागि आवश्यक कार्यक्रमहरु संचालनमा ल्याइनेछ ।

मुख्यमन्त्री नगरपालिका
प्रमुख
प्रशासकीय अधिकारी
रजकपाणी अर्याल
नगर उप-प्रमुख

मंगल प्रसाद शर्मा
नगर प्रमुख



४५. शैक्षिक संस्थाहरूलाई सूचना र प्रविधियुक्त वनाउन सामुदायिक विद्यालयहरूमा क्रमशः सूचना प्रविधि प्रयोगशाला व्यवस्थापन गर्दै लगिने छ ।
४६. शैक्षिक योजनावद्ध कार्यका लागि पाँच वर्षे शैक्षिक रणनीतिक योजना निर्माण गरी कार्यान्वयनमा ल्याइने छ ।
४७. साक्षरताको दिगोपनको लागि निरन्तर शिक्षाका कार्यक्रम संचालन गरिनेछ ।
४८. कपिलवस्तु र बौद्ध शिक्षा विषयको पाठ्यक्रम र पाठ्यपुस्तक निर्माण गरी यस क्षेत्रभित्रका विद्यालयहरूमा लागू गर्न पहल गरिनेछ ।
४९. वालवालिका विद्यालय भन्दा बाहिर नरहुन् भन्ने उद्देश्यका साथ पूर्ण भर्ना अभियान कार्यक्रमलाई निरन्तरता दिइने छ ।
५०. विद्यालयमा सुशासन, पारदर्शीता, जवाफदेहिता प्रबर्द्धनमा जोड दिई विद्यालयमा एकिकृत शिक्षा व्यवस्थापन सूचना प्रणाली (Integreted Education Management Information System- IEMIS) लाई पूर्ण रुपमा कार्यान्वयन गरिने छ ।
५१. नगर भित्रका विद्यालय तथा बालबिकास केन्द्रहरूलाई नमूना विद्यालयका मापदण्ड निर्धारण गरी प्रत्येक वडामा क्रमशः १/१ वटा बालबिकास केन्द्र/विद्यालयलाई नमूना केन्द्रको रुपमा विकास गर्दै लगिने छ ।
५२. विद्यालयमा सु-शासन र पारदर्शिता कायम गर्ने, सीकाई उपलब्धी उत्कृष्ट बनाउने शिक्षक, कर्मचारी, विद्यार्थीहरूलाई प्रोत्साहन गरिनेछ ।
५३. नगरस्तरीय मेयर कप खेलकुद, राष्ट्रपति रनिङ्गशील्ड लगायतका विभिन्न खेलकुद कार्यक्रमहरूलाई निरन्तरता दिईने छ ।
५४. युवा मैत्री स्थानीय शासन घोषणाको तैयारीका लागि तोकिएका सूचक अनुसारका कार्यक्रम तय गरिनेछ ।
५५. लागु औषध तथा दुर्व्यसनीको प्रभावलाई न्यूनिकरणको लागि आवश्यक कार्यक्रमहरू संचालन गरिनेछ ।
५६. सामुदायिक तथा संस्थागत विद्यालयहरूको नियमन गर्दै शैक्षिक गुणस्तर सुधारका कार्यक्रमहरूलाई निरन्तरता दिईनेछ ।
५७. फरक क्षमता भएका वालवालिकाहरूको शैक्षिक यात्राको निरन्तरताका लागि आवश्यक सहयोग, प्रोत्साहन तथा हौसला प्रदान गरिने छ । साथै अपाङ्ग मैत्री भौतिक संरचना निर्माण गर्दै लगिनेछ ।

पुल्लाराम मराहिकी
प्रमुख
प्रशासकीय अधिकृत

चक्रपाणी अर्याल
नगर उप-प्रमुख

मंगल प्रसाद शर्मा
नगर प्रमुख



५८. सबै प्रकारका शैक्षिक संस्थाहरूमा शैक्षिक कार्यक्रमहरूको एकरूपताका लागि शैक्षिक क्यालेण्डर निर्माण गरी सोहि अनुसार वार्षिक कार्य योजना बनाई लागू गरिनेछ।
५९. सुस्त श्रवण तथा बहीरा विद्यालय स्थापना गर्न पहल गरिनेछ।
६०. यस क्षेत्रभित्र सञ्चालनमा रहेका सामुदायिक विद्यालयहरूको सञ्चालित कक्षा र विद्यार्थी संख्याको आधारमा विद्यालयहरूको भौतिक संरचनाहरू निर्माण गरिनेछ।
६१. सुरक्षित मातृत्व, पोषण, खोप, प्रजनन स्वास्थ्य, क्षयरोग, कुष्ठरोग निवारण, बालस्वास्थ्य, परिवार नियोजन तथा सुरक्षित गर्भपतन, यौनरोग तथा एच.आई.भी. एड्स, सामुदायिक स्वास्थ्य, सिकलसेल एनिमिया जस्ता स्वास्थ्य सम्बन्धी विषयमा विभिन्न चेतनामूलक कार्यक्रमहरू संचालन गरिनेछ।
६२. स्थानीय समुदायसँग सहकार्य गरी स्वास्थ्य सिविरहरू सञ्चालन गर्ने कार्यक्रमहरूलाई निरन्तरता दिइनेछ।
६३. जेष्ठ नागरिक उपचार कार्यक्रम अन्तर्गत नगरपालिका भित्र रहेका ८४ वर्ष पुरा भएका जेष्ठ नागरिकहरूलाई चिकित्सकको सिफारिस अनुसार मधुमेह, उच्च रक्तचाप र मुटु रोगका औषधीहरू निशुल्क उपलब्ध गराइने छ।
६४. Zero Home Delivery (घरमा प्रसुती शुन्य) नगरपालिका बनाउनका लागि आवश्यक कार्यक्रम संचालन गरिनेछ।
६५. महिला स्वास्थ्य स्वयम सेविकाहरूले समुदायमा पुर्याएको योगदानको उच्च मुल्याङ्कन गर्दै प्रोत्साहनको ब्यवस्था लाई निरन्तरता दिइनेछ।
६६. स्वास्थ्य संस्थाहरूको भौतिक संरचनाहरूलाई स्तरोन्नती गरिदै लगिनेछ। स्वास्थ्य संस्था नभएका वडाहरूमा स्थापनाका लागि पहल गरिनेछ।
६७. आयुर्वेद औषधालयको स्तरोन्नती, योग अभ्यास तथा ध्यान शिविर संचालनमा सहयोग पुर्याइनेछ। नगर भित्र आयुर्वेदको पूर्वाधार विकास गर्दै आयुर्वेदिक औषधिहरूको नियमित उत्पादन तथा वितरणको व्यवस्था मिलाइनेछ।
६८. नगरक्षेत्र भित्रका भूमिहिन, सुकुम्बासीहरूको तथ्यांक संकलन गरिनेछ। साथै प्रदेश सरकारसँगको सहकार्यमा विपन्न बस्तीहरूमा जनता आवास कार्यक्रम संचालन गरिनेछ। अव्यवस्थीत बसोबास व्यस्थापनको लागि आवश्यक पहल गरिनेछ।
६९. नगरस्तरीय बाल सञ्जाल गठन गरी क्षमता विकास तथा नैतिक शिक्षाको समेत विकास हुने खालका कार्यक्रमहरू सञ्चालन गरिनेछ।

दुर्धराम मरारिनी
प्रमुख
प्रशासकीय अधिकृत

चक्रवाणी अर्याल
नगर उप-प्रमुख

मंगल प्रसाद शारु
नगर प्रमुख



७०. टोल विकास संस्थाहरूलाई आफ्नो भूगोल भित्र एक बाल उद्यान, ज्येष्ठ नागरिक आरामस्थल निर्माण गर्न उत्प्रेरित गरिनेछ।
७१. समुदाय स्तरबाट संचालन हुने अस्पताल तथा अन्य स्वास्थ्य संस्थाहरूबाट प्रवाह गरिने सेवाहरूको गुणस्तर सुधारको लागि नियमन गरिने छ र संरचना सुधारको लागि आवश्यक पहल गरिनेछ।

(घ) वन वातावरण तथा विपद् व्यवस्थापन

७२. म सफा गर्छु मेरो नगर सरसफाई अभियानलाई निरन्तरता दिईने छ।
७३. फोहोरजन्य पदार्थहरूको श्रोतमा वर्गीकरण तथा संकलन गर्ने कार्यको थालनी गरिनेछ। साथै एकिकृत फोहर व्यवस्थापन प्रणालीको अध्ययन गरी वातावरणमैत्री नगर बनाउन सबै नगरबासी तथा सरोकारवालाहरूसंग सहकार्य गरिनेछ।
७४. नगरपालिका भित्रका सम्पूर्ण सामुदायिक, निजी तथा साझेदारी बनहरूलाई को मर्म बमोजिम व्यवस्थापन गरिनेछ। वन पैदावारमा आधारित उद्यम तथा उद्योगको स्थापना गर्न प्रोत्साहन गरिनेछ। साथै सामुदायिक तथा निजी वनलाई प्रचलित कानून बमोजिम नियमन गरिने छ।
७५. प्राकृतिक स्रोत संरक्षण, वृक्षा रोपण, दीगो वन व्यवस्थापन जस्ता कार्यक्रमहरू अगाडी बढाईने छ।
७६. सामुदायिक, निजी तथा साझेदारी वनलाई दीर्घकालिन रूपमा आयआर्जन हुन सक्ने जडिवुटी, काठ, दाउंरा, घाँसका लागि बहुमुल्य बोट विरुवाहरूको वृक्षारोपण गर्न प्रेरित गर्दै लगिनेछ।
७७. नगरपालिकाको विपद् जोखिम व्यवस्थापन तथा जलवायु उत्थानशिल योजना तर्जुमा गराई कार्यान्वयनमा लगिनेछ। साथै नगरक्षेत्रको नक्सांकन (Open Street Mapping) को सहायताले जोखिम र सुरक्षित स्थानको पहिचान गरी उक्त स्थानहरूको संरक्षण गर्दै लगिनेछ।
७८. पानीका मुहान, पोखरी, ताल, तलैया संरक्षणमा तथा विपद् व्यवस्थापनको लागि व्यापक रूपमा जनचेतनामूलक कार्यक्रम संचालन गरिनेछ।
७९. वातावरणीय सन्तुलनलाई दिगो बनाउन प्लाष्टिक प्रयोगलाई निरुत्साहित गरिनेछ। ३० माईक्रोन भन्दा कम पातला प्लाष्टिकहरूलाई निषेध गरिनेछ।
८०. बाणगंगा, कोईली र धिरी नदी नियन्त्रण गरी जोखिममा रहेका वस्ती संरक्षणको लागि पहल गरिनेछ।
८१. नगरभित्रका ऐतिहासिक, धार्मिक, सांस्कृतिक र खुला स्थानको सम्भाव्यता अध्ययन गरी पिकनिक स्पार्ट, पर्यटकिय क्षेत्रको विकासमा जोड दिईने छ।

विकास मन्त्रालय
प्रमुख
प्रशासकीय अधिकृत

चक्रपाणी अर्याल
नगर प्रमुख

मंगल प्रसाद शर्का
नगर प्रमुख



(ड) सुशासन तथा संस्थागत विकास

८२. भूगोल तथा जनसंख्यालाई नगरपालिकास्तरको सेवा प्रवाह गर्न मौजुदा संस्थागत संरचना र जनशक्ति व्यवस्थापन गर्न संगठन बिकास अध्ययन गरी आवश्यकताको आधारमा तहगत जिम्मेवारी व्यवस्थापन गरिनेछ।
८३. कर्मचारीहरूलाई विभिन्न प्रकृतिको कार्य गर्न क्षमता विकासका लागि कार्यविधि निर्माण गरी आन्तरिक सरुवा सम्बन्धी मापदण्डलाई कार्यान्वयनमा ल्याइनेछ। सुशासन प्रबर्द्धन, पारदर्शिता तथा जबाफदेहिता बृद्धि गर्दै नगरबासीले अपेक्षा गरे अनुरूपको सेवा प्रवाह गर्न प्राथामीकता दिइनेछ।
८४. मित्रराष्ट्रका नगरपालिकासंग रहेको भगिनी सम्बन्धलाई अझ प्रगाढ बनाउँदै लगिनेछ। भगिनी सम्बन्ध कायम हुने नगरपालिकाहरूसंग अनुभव आदान प्रदान लगाएतका कार्यका लागि कार्ययोजना बनाई कार्यान्वयनमा ल्याइने छ।
८५. न्यायीक समितिको कार्यसम्पादनलाई चुस्त, द्रुस्त र प्रभावकारी बनाउन क्षमता अभिवृद्धि गर्दै लगिने छ।
८६. स्थानीयतहका विवादहरू टोलबस्तीमै समाधान गरी सामाजिक सदभाव कायम गर्न प्रत्येक वडामा सामुदायिक मेलमिलाप केन्द्र स्थापना गरी कार्यान्वयनमा ल्याइनेछ।
८७. सार्वजनिक निर्माण र सेवा प्रवाहमा पारदर्शिता कायम गर्न संचार माध्यमहरू एफ.एम. रेडियो, पत्रपत्रिका तथा सामुदायिक टेलिभिजनहरूसंग सहकार्य गरिने छ।
८८. संस्थागत सेवा प्रवाह, विकास निर्माणका कार्यमा पारदर्शिता र सुशासन कायम गर्न सार्वजनिक सुनुवाई, सामाजिक परीक्षण, सार्वजनिक परीक्षण, प्राविधिक परीक्षण जस्ता कार्यक्रमलाई निरन्तरता दिइनेछ।
८९. नगरपालिकाबाट संचालन गरिने आयोजना तथा कार्यक्रमहरूको प्रभावकारीता तथा गुणस्तर कायम गर्न आयोजना अनुगमन तथा सुपरिवेक्षण कार्यलाई सरोकारवालाहरूको समेत समन्वयमा संचालन गरी प्राप्त पृष्ठपोषणको आधारमा सुधार गर्दै लगिने छ। संयुक्त अनुगमन प्रणालीलाई अगाडी बढाइनेछ।
९०. जनप्रतिनिधि, कर्मचारी, टोल विकास संस्थाका पदाधिकारी, सामुदायिक संस्थाहरूको क्षमता विकासका लागि आवश्यक तालिमहरू, अध्ययन अवलोकन भ्रमणहरूका कार्यक्रमलाई निरन्तरता दिइनेछ।
९१. कर्मचारीहरूको योग्यता, क्षमता, सीप र अनुभवलाई कार्यसम्पादनमा उपयोग गर्न तथा उत्प्रेरित बनाइ राख्न योगदानमा आधारित प्रोत्साहन उपलब्ध गराउने नीति लाई निरन्तरता दिइने छ।

व्यवस्थापक प्रमुख
संस्थापकीय अधिकृत

चक्रपाणी अर्याल
नगर उप-प्रमुख

नमल प्रसाद
नगर प्रमुख



९२. विभिन्न समाजिक संघ/संस्था, कृषक, विद्यार्थी, पत्रकार, खेलाडी, उपभोक्ता समिति, टोल विकास संस्थालाई कार्य सम्पादनको मूल्यांकन गरी प्रोत्साहन स्वरूप पुरस्कार दिने व्यवस्थालाई निरन्तरता दिईनेछ।
९३. वडाको भूगोल, जनसंख्या, भौगोलिक विकटता, राजस्व संकलन जस्ता कुराहरूलाई आधार मानी वडागत बजेट तथा सिलिड निर्धारण गर्ने नीति लिईने छ।
९४. आ.व. ०७६।७७ को प्रथम चौमासिक अवधी भित्र सूचना प्रविधिमा आधारित नगरको Digital Profile तयार पारिनेछ।
९५. नगरभित्रका सार्वजनिक जग्गाहरूको संरक्षणका लागि प्राथमिकता दिइनेछ।
९६. नगरक्षेत्र भित्र रहेका उद्योगहरूको संरक्षण गर्दै नयाँ उद्योग स्थापनाका लागि आवश्यक वातावरण सिर्जना गरिने छ। व्यवसायमा गरिएको पूँजी लगानी तथा वार्षिक कारोबारको आधारमा न्यूनतम कर निर्धारण गर्दा प्रगतिशिल, बैज्ञानिक, व्यवहारिक र न्यायोचित हुने देखिएकोले पूजी लगानीको आधारमा करका दर निर्धारण गरिने छ।
९७. अपाङ्गता भएको व्यक्ति तथा एकल महिलाहरूले कुनै व्यवसाय गर्दा वा गरिरहेको व्यवसायको करको दरमा सहूलियत प्रदान गरिने छ।
९८. अपाङ्ग, असहाय, अशक्त, दैवि प्रकोप पिडित, द्वन्द्व पिडित, जेष्ठ नागरिक, एकल महिलाका सिफारिसहरू निःशुल्क गरिनेछ।
९९. अस्थायी प्रकृतिका हाटवजार र चोक चोकमा ठेलामा समान राखि गरिने फुटपाथ ब्यवसाय व्यवस्थापनमा निजी क्षेत्र समेतको सहकार्यमा व्यवस्थापन गर्न सक्ने गरी वडातह बाटै शुल्क संकलन गरिने छ।
१००. वित्तीय श्रोत परिचालन र व्यवस्थापनमा निजी क्षेत्र र नागरिक समाजको सहभागिता र सहकार्यलाई बढाउदै लैजाने र सम्पूर्ण करदातालाई स्व : स्फुर्त रुपमा करको दायरामा ल्याई आफूले तिरेको करको उचित उपयोग भएको छ भन्ने अनुभूति दिलाउन सम्बन्धीत क्षेत्रहरूलाई समेटेी कार्यक्रमहरू ल्याईनेछ।
१०१. श्रोतपरिचालन र व्यवस्थापनमा सक्षम र आत्मनिर्भर बनाउन, प्रचलित कानून बमोजिम लगाउन सकिने राजश्वका सबै श्रोतहरूको वस्तुपरक पहिचान, विश्लेषण, प्रक्षेपण गरी समतामुलक, प्रगतिशिल र न्यायपूर्ण बनाईने छ।
१०२. व्यवसाय करको दायरा बढाउने र बढीभन्दा बढी व्यवसायीहरूलाई कर तिर्न प्रोत्साहित गर्न प्रत्येक बर्ष कर सप्ताह, कर जागरण, घुम्तीशिविर जस्ता कार्यक्रमहरू संचालन गरिने छ साथै करदाताले

बुद्धराज मरारिजी
प्रमुख
प्रशासकीय अधिकृत

बक्रपाणी अर्याल
नगर उप-प्रमुख

गंगल प्रसाद शर्मा
नगर प्रमुख



तिर्नुपर्ने सम्पत्ती तथा भूमीकर पौष महिनाभित्रै बुझाएमा १० प्रतिशत छुट दिने व्यवस्था मिलाईने छ ।

१०३. कर व्यवस्थापनलाई वैज्ञानिक, यथार्थ परक र व्यवस्थित गर्न कम्प्युटरीकृत कर, शुल्क संकलन कार्यलाई थप प्रभावकारी बनाई सबै करदाताहरूको सहभागितामा राजश्व अभिवृद्धि गर्दै लगिने छ ।
१०४. जनतासंग प्रत्यक्ष सरोकार राख्ने सिफारिस दस्तुरका शिर्षकहरूलाई व्यवहारिक बनाई शुल्क दस्तुरको दर न्यून गरिनेछ ।
१०५. छाडा चौपाया व्यवस्थापनका लागि छिमेकी स्थानीय तहहरूसंग समन्वय गरी गौशाला निर्माणको कार्यलाई अगाडी बढाईनेछ ।
१०६. नगरपालिका भित्र सञ्चालन गरिएका सबै व्यवसायहरूलाई दर्ता तथा अभिलेखिकरण गर्न अभिप्रेरित गर्ने, विभिन्न प्रकारका चेतनामूलक कार्यक्रमहरू उद्योग वाणिज्य संघको समेत सहकार्यमा सञ्चालन गर्ने नीतिलाई निरन्तरता दिईनेछ ।


मुन्शीराम नगरपालिका
प्रमुख
प्रशासकीय अधिकारी


बन्धुपानी अर्याल
नगर उप-प्रमुख

धन्यवाद !

प्रमाणित गर्नेको

नाम: मंगल प्रसाद थारु

पद: नगर प्रमुख

सही:  मंगल प्रसाद थारु
नगर प्रमुख

मिति: २०७६।०३।१०